

# قرۃ العین حیدر

2008 تا 1927



قرۃ العین حیدر علی گڑھ میں پیدا ہوئیں جہاں ان کے والد علی گڑھ مسلم یونیورسٹی میں رجسٹر اتر تھے۔ آبائی وطن نہ پور ضلع بجور ہے۔ ان کے والد سجاد حیدر میڈرم اور والدہ نذر سجاد حیدر بھی اپنے دور کے معروف افسانہ نگار تھے۔ قرۃ العین حیدر نے میٹرک اور بی۔ اے تک کی تعلیم بارس اور دھرہ دون میں حاصل کی۔ 1947 میں ازاں تھوبورن کالج، لکھنؤ یونیورسٹی سے انگریزی میں ایم۔ اے کیا۔ آرٹ اور ادب کی مزید تعلیم کے لیے لندن چلی گئیں۔ وہاں مشہور انگریزی اخبار ”ٹلی گراف“ کے شعبہ ادارت اور بی۔ بی۔ سی (ریڈیو) سے بھی وابستہ رہیں۔ وطن واپسی کے بعد کئی سال ممبئی میں قیام رہا، جہاں انگریزی رسائل ”امپرنٹ“ اور ”اسٹریٹیڈ ویکنی“ میں بطور مدیر کام کرتی رہیں۔ بعد میں اولاً علی گڑھ مسلم یونیورسٹی میں اور پھر جامعہ ملیہ اسلامیہ دہلی میں وزیرنگ پروفیسر کے منصب پر فائز رہیں۔

قرۃ العین حیدر کا اوّلین افسانہ 1944 میں شائع ہوا تھا۔ افسانوں کا پہلا مجموعہ ”ستاروں کے آگے“ 1947 میں اور پہلا ناول ”میرے بھی صنم خاتے“ 1949 میں منظر عام پر آیا۔ اردو اور انگریزی میں ان کی تقریباً تیس کتابیں شائع ہو چکی ہیں۔ ان میں افسانوں کے مجموعے، ناول، ناولٹ، رپورتاژ، سفر نامے، ادبی مضامین اور علمی ادب کے ترجمے شامل ہیں۔ ان کے کئی افسانوں اور ناولوں کے ترجمے ہندوستان اور دنیا کی متعدد زبانوں میں شائع ہو چکے ہیں۔ ”آگ کا دریا“، ”آخر شب کے ہم سفر“، ”کاہر جہاں دراز ہے“ اور ”چاندنی بیگم“ ان کے مشہور ناول ہیں۔ قرۃ العین حیدر کے افسانوں اور ناولوں کی زبان بہت روائی اور پرکشش ہے۔ ان کی تحریروں میں ہندوستان کی تاریخ اور تہذیب و ثقافت کی جھلکیوں نے خاص گہرائی پیدا کر دی ہے۔ انھیں سماحتیہ اکیڈمی ایوارڈ، گیان پیٹھ ایوارڈ اور پدم بھوش کا خطاب پیش کیا جا چکا ہے۔

## فوٹوگرافر

موسم بہار کے پھولوں سے گھر ابے حد نظر فریب گیست ہاؤس ہرے، بھرے ٹیلے کی چوٹی پر دور سے نظر آ جاتا ہے۔ ٹیلے کے عین نیچے پہاڑی جھیل ہے۔ ایک بل کھاتی سڑک جھیل کے کنارے کنارے گیست ہاؤس کے پھانک تک پہنچتی ہے۔ پھانک کے نزدیک والرس کی ایسی مونچھوں والا ایک فوٹوگرافر اپنا ساز و سامان پھیلائے ایک مین کی کرسی پر چپ چاپ بیٹھا رہتا ہے۔ یہ گم نام پہاڑی قصبه ٹورسٹ علاقہ میں نہیں ہے اس وجہ سے بہت کم سیاح اس طرف آتے ہیں۔ چنانچہ جب کوئی ماہ عسل منانے والا جوڑا یا کوئی مسافر گیست ہاؤس میں آپنچتا ہے تو فوٹوگرافر بڑی امید اور صبر کے ساتھ اپنا کیمرہ سنبلے باغ کی سڑک پر ٹھہنے لگتا ہے۔ بااغ کے مالی سے اس کا سمجھوتا ہے گیست ہاؤس میں ٹھہری کسی نوجوان خاتون کے لیے صبح سوریے گلدستے لے جاتے وقت مالی فوٹوگرافر کو اشارہ کر دیتا ہے اور جب ماہ عسل منانے والا جوڑا ناشتے کے بعد نیچے بااغ میں آتا ہے تو مالی اور فوٹوگرافر دونوں ان کے انتظار میں پوکس ملتے ہیں۔



فوٹوگرافر مدت توں سے یہاں موجود ہے نہ جانے اور کہیں جا کر اپنی دوکان کیوں نہیں سجا تا لیکن وہ اسی قصے کا باشندہ ہے۔ اپنی جھیل اور اپنی پہاڑی چھوڑ کر کہاں جائے۔ اس پھاٹک کی پُلیا پر بیٹھے بیٹھے اس نے بدلتی دنیا کے رنگارنگ تماشے دیکھے ہیں۔ پہلے یہاں صاحب لوگ آتے تھے۔ برطانوی پلنٹرز سفید سولاہیٹ پہنچے، کولونیل سروس کے جنادری عہدے دار، ان کی میم لوگ اور بابا لوگ۔ رات رات بھر... گراموفون ریکارڈ چھینتے تھے اور گیست ہاؤس کے نچلے ڈرائینگ روم کے چوبی فرش پر ڈالس ہوتا تھا۔ دوسری بڑی لڑائی کے زمانے میں امریکن آنے لگے تھے۔ بھر ملک کو آزادی ملی اور انگریز کا سیاح آنے شروع ہوئے یا سرکاری افسریا نئے بیاہے جوڑے یا مصور یا کلا کار جو تھائی چاہتے ہیں۔ ایسے لوگ جو برسات کی شاموں کو جھیل پر جھکی دھنک کا نظارہ کرنا چاہتے ہیں، ایسے لوگ جو سکون اور محبت کے متلاشی ہیں جس کا زندگی میں وجود نہیں کیوں کہ ہم جہاں جاتے ہیں فنا ہمارے ساتھ ہے۔ فاصلسل ہماری ہم سفر ہے۔

گیست ہاؤس میں مسافروں کی آؤک جاؤک جاری ہے۔ فوٹوگرافر کے کیمرے کی آنکھ یہ سب دیکھتی ہے اور خاموش رہتی ہے۔ ایک روز شام پڑے ایک نوجوان اور ایک لڑکی گیست ہاؤس میں آن کرتے۔ یہ دونوں، انداز سے ماہ عسل منانے والے معلوم نہیں ہوتے تھے لیکن بے حد مسروراً اور سنجیدہ سے، وہ اپنا سامان اٹھائے اوپر چلے گئے۔ اوپر کی منزل بالکل خالی پڑی تھی۔ زینے کے برابر میں ڈائینگ ہال تھا اور اس کے بعد تین بیٹر روم۔

”یہ کمرہ میں لوں گا“ نوجوان نے پہلے بیٹر روم میں داخل ہو کر کہا جس کا رخ جھیل کی طرف تھا۔ لڑکی نے اپنی چھتری اور اوورکٹ اس کمرے کے ایک پنگ پر پھیک دیا تھا۔

”اٹھاؤ اپنا بوریا بستر۔“ نوجوان نے اس سے کہا۔

”اٹھاؤ.....“ لڑکی دونوں چیزیں اٹھا کر برابر کے سٹنگ روم سے گزرتی دوسرے کمرے میں چلی گئی جس کے پیچھے ایک پختہ گلیا راستا تھا۔ کمرے کے بڑے بڑے درپیکوں میں سے وہ مزدور نظر آرہے تھے جو ایک سیڑھی اٹھائے پھپٹی دیوار کی مرمت میں مصروف تھے۔

ایک بیرا لڑکی کا سامان لے کر اندر آیا اور درپیکوں کے پردے برابر کر کے چلا گیا۔ لڑکی سفر کے کپڑے تبدیل کر کے سٹنگ روم میں آگئی۔ نوجوان آتش دان کے پاس ایک آرام کرسی پر بیٹھا کچھ لکھ رہا تھا، اس نے نظریں اٹھا کر لڑکی کو دیکھا۔ باہر جھیل پر دفعتاً اندھیرا چھا گیا تھا وہ در تیچے میں کھڑی ہو کر باغ کے دھنڈ لئے کو دیکھنے لگی۔ پھر وہ بھی ایک کرسی پر بیٹھ گئی، نہ جانے وہ دونوں کیا باتیں کرتے رہے۔ فوٹوگرافر جواب بھی نیچ پھاٹک پر بیٹھا تھا، اس کا کیمرہ آنکھ رکھتا تھا لیکن سماحت سے عاری تھا۔

کچھ دیر بعد وہ دونوں کھانا کھانے کے کمرے میں گئے اور در تپے سے لگی ہوئی میز پر بیٹھ گئے۔ جھیل کے دوسرے کنارے پر قبے کی روشنیاں جھلما اٹھی تھیں۔

اس وقت تک ایک یورپین سیاح بھی گیست ہاؤس میں آچکا تھا۔ وہ خاموش ڈائینگ ہال کے دوسرے کونے میں چپ چاپ بیٹھا خط لکھ رہا تھا، چند کچھ پوسٹ کارڈ اس کے سامنے میز پر رکھے تھے۔

”سیاح اپنے گھر خط لکھ رہا ہے کہ میں اس وقت پُر اسرارِ مشرق کے ایک پُر اسرار ڈاک بیک میں موجود ہوں۔ سرخ ساری میں ملبوس ایک پُر اسرار ہندوستانی لڑکی میرے سامنے بیٹھی ہے۔ بڑا ہی رومانٹک محل ہے!“ لڑکی نے چپکے سے کہا۔ اس کا ساتھی نہ پڑا۔ کھانے کے بعد وہ دونوں پھر سنگ روم میں آگئے۔ نوجوان اب اسے کچھ پڑھ کر سنارہ تھا۔ رات گھری ہوتی گئی۔ دفتار لڑکی کو زور کی چھینک آئی اور اس نے سوں سوں کرتے ہوئے کہا۔ ”اب سونا چاہیے۔“

”تم اپنی زکام کی دوا پینا نہ بھولنا۔“ نوجوان نے فکر سے کہا۔

”ہاں شب بخیر.....“ لڑکی نے جواب دیا اور اپنے کمرے میں چلی گئی۔

پچھلا گلیارا گھپ اندر ہیرا پڑا تھا، کمرا بے حد پر سکون، خنک اور آرام دہ تھا، زندگی بے حد پر سکون اور آرام دہ تھی، لڑکی نے کپڑے تبدیل کر کے سنگھار میز کی دراز کھول کر دوا کی شیشی نکالی کہ دروازے پر دستک ہوئی۔ اس نے اپنا سیاہ کیمونو پہن کر دروازہ کھولا، نوجوان ذرا گھبرا یا ہوا سامنے کھڑا تھا۔ ”مجھے بھی بڑی سخت کھانی اٹھ رہی ہے۔“ اس نے کہا۔

”اچھا.....“ لڑکی نے دوا کی شیشی اور چمچے اسے دیا۔ چمچ نوجوان کے ہاتھ سے چھپٹ کر فرش پر گر گیا، اس نے جھک کر چمچ اٹھایا اور اپنے کمرے کی طرف چلا گیا۔ لڑکی روشنی بجھا کر سو گئی۔

صحیح کو وہ ناشتے کے لیے ڈائینگ روم میں گئی۔ زینے کے برادر والے ہال میں پھول مہک رہے تھے۔ تابنے کے بڑے بڑے گلدان برا سو سے چکائے جانے کے بعد ہال کے جھلملاتے چوبی فرش پر ایک قطار میں رکھ دیے گئے تھے اور تازہ پھولوں کے انبار ان کے نزدیک رکھ رکھے ہوئے تھے۔ باہر سورج نے جھیل کو روشن کر دیا تھا اور زرد و سفید تبلیاں بزرے پر اڑتی پھر رہی تھیں۔ کچھ دیر بعد نوجوان ہنستا ہوا زینے پر نمودار ہوا، اس کے ہاتھ میں گلاب کے پھولوں کا ایک گھٹھا تھا۔

”مالی نیچے کھڑا ہے، اس نے یہ گلدستہ تمہارے لیے بھجوایا ہے۔“ اس نے کمرے میں داخل ہو کر مسکراتے ہوئے کہا اور گلدستہ میز پر رکھ دیا۔

لڑکی نے ایک شگونہ اٹھا کر بے خیالی سے اسے اپنے بالوں میں لگالیا اور اخبار پڑھنے میں مصروف ہو گئی۔

”ایک فوٹوگراف بھی نیچے منڈلارہا ہے، اس نے مجھ سے بڑی سنجیدگی سے تمہارے متعلق دریافت کیا کہ تم فلاں فلم اشارتو نہیں؟“

نوجوان نے کرسی پر بیٹھ کر چائے بناتے ہوئے کہا۔

لڑکی نہس پڑی۔ وہ ایک نامور قاصہ تھی۔ مگر اس جگہ پر کسی نے اس کا نام بھی نہ سناتا۔ نوجوان اس لڑکی سے بھی زیادہ مشہور موسیقار تھا مگر اسے بھی یہاں کوئی نہ پہچان سکا تھا۔ ان دونوں کو اپنی اس عارضی گم نامی اور مکمل سکون کے یہ مختصر لمحات بہت بھلے معلوم ہوئے۔

کمرے کے دوسرے کونے میں ناشتہ کرتے ہوئے اکیلے یوروپین نے آنکھیں اٹھا کر ان دونوں کو دیکھا اور ذرا سامسکرا یا۔ وہ بھی ان دونوں کی خاموش صورت میں شریک ہو چکا تھا۔

ناشترے کے بعد وہ دونوں نیچے گئے اور باغ کے کنارے گل مہر کے نیچے کھڑے ہو کر جھیل کو دیکھنے لگے۔ فوٹوگراف نے اچانک چھلاوے کی طرح نمودار ہو کر بڑے ڈرامائی انداز میں ٹوپی اتاری اور ذرا جھک کر کہا۔

”فوٹوگراف۔ لیڈی؟“

لڑکی نے گھٹری دیکھی۔ ”ہم لوگوں کو ابھی باہر جانا ہے۔ دیر ہو جائے گی۔“

”لیڈی.....“ فوٹوگراف نے پاؤں منڈری پر رکھا اور ایک ہاتھ پھیلا کر باہر کی دنیا کی سمت اشارہ کرتے ہوئے جواب دیا۔ ”باہر کا رزار حیات میں گھمسان کا رن پڑا ہے۔ مجھے معلوم ہے اس گھمسان سے نکل کر آپ دونوں خوشی کے چند لمحے چرانے کی کوشش میں مصروف ہیں۔ دیکھیے اس جھیل کے اوپر دھنک پل کی پل میں غائب ہو جاتی ہے۔ لیکن میں آپ کا زیادہ وقت نہ لوں گا..... ادھر آئیے۔“

”بڑا سان فوٹوگراف ہے۔“ لڑکی نے چپکے سے اپنے ساتھی سے کہا۔

مالی جو گویا اب تک اپنے کیوں کا منتظر تھا دوسرے درخت کے پیچھے سے نکلا اور لپک کر ایک اور گلدستہ لڑکی کو پیش کیا۔ لڑکی کھل کھلا کر نہس پڑی وہ اور اس کا ساتھی امر سندھی پاروتی کے مجسمے کے قریب جا کھڑے ہوئے۔ لڑکی کی آنکھوں میں دھوپ آ رہی تھی اس لیے اس نے ذرا مسکراتے ہوئے آنکھیں ذرا سی چند ہیادی تھیں۔

ِکلک ..... کلک ..... تصویر اتر گئی۔

”تصویر آپ کو شام کوں جائے گی..... تھینک یولیڈی..... فوٹوگراف نے ذرا سا جھک کر دوبارہ ٹوپی چھوئی۔

لڑکی اور اس کا ساتھی کارکی طرف چلے گئے۔

سیر کر کے وہ دونوں شام پڑے لوئے اور سندھیا کی نارنجی روشنی میں دیر تک باہر گھاس پر پڑی کر سیبوں پر بیٹھ رہے۔ جب کہر اگرنے لگا تو اندر پخی منزل کے وسیع اور خاموش ڈرائیور نگ روم میں نارنجی قسموں کی روشنی میں آبیٹھے۔ نہ جانے کیا بتیں کر رہے

تھے جو کسی طرح ختم ہونے ہی میں نہ آتی تھیں۔ کھانے کے وقت وہ اوپر چلے گئے۔ صبح سوریے وہ واپس جا رہے تھے اور اپنی باتوں کی محیت میں ان کو فُٹو گرافر اور اس کی کھنچی ہوئی تصویر یاد بھی نہ رہی تھی۔

صبح کو لڑکی اپنے کمرے میں تھی جب بیرے نے اندر آ کر ایک لفاف پیش کیا۔

”پھولو (فُٹو) گرافر صاحب یہ رات کو دے گئے تھے۔“ اس نے کہا۔

”اپھا۔ اس سامنے والی دراز میں رکھ دو۔“ لڑکی نے بے خیال سے کھا اور بال بنا نے میں جُٹی رہی۔

ناشترے کے بعد سامان باندھتے ہوئے اُسے وہ دراز کھولنا یاد نہ رہا اور جاتے وقت خالی کمرے پر ایک سرسری سی نظر ڈال کر وہ تیز تیز چلتی کار میں بیٹھ گئی۔ نوجوان نے کار اسٹارٹ کر دی (کار) پھاٹک سے باہر نکلی۔ فُٹو گرافر نے پلیا پر سے اٹھ کر ٹوپی اتاری۔ مسافروں نے مسکرا کر ہاتھ بھائے۔ کار ڈھلوان سے نیچے روانہ ہو گئی۔

وہ والرس کی ایسی مونچپوں والا فُٹو گرافر بہت بوڑھا ہو چکا ہے اور اسی طرح اس گیست ہاؤس کے چھانک پر میں کی کرسی پچھائے بیٹھا رہتا ہے اور سیاحوں کی تصویریں اتارتا رہتا ہے جو آب نئی نضالی سروں شروع ہونے کی وجہ سے بڑی تعداد میں اس طرف آنے لگے ہیں۔

لیکن اس وقت ایئر پورٹ سے جو ٹورسٹ کوچ آ کر پھاٹک میں داخل ہوئی اُس میں سے صرف ایک خاتون اپنا اٹپی کیس اٹھائے برآمد ہوئیں اور ٹھیک کر انہوں نے فُٹو گرافر کو دیکھا، جو کوچ کو دیکھتے ہی فوراً اٹھ کھڑا ہوا تھا مگر کسی جوان اور حسین لڑکی کے بجائے ایک ادھیر عمر کی بی بی کو دیکھ کر مایوسی سے دوبارہ جا کر اپنی میں کی کرسی پر بیٹھ چکا تھا۔

خاتون نے دفتر میں جا کر رجسٹر میں اپنا نام درج کیا اور اوپر چلی گئیں۔ گیست ہاؤس سنسان پڑا تھا۔ سیاحوں کی ایک ٹولی ابھی ابھی آگے روانہ ہوئی تھی اور بیرے کمرے کی جھاڑ پوچھ کر چکے تھے۔ تابنے کے گلدان تازہ پھولوں کے انتظار میں ہال کے فرش پر رکھے جھل کر رہے تھے اور ڈائینگ ہال میں در تپے کے نیچے سفید براں میز پر چھری کاٹنے جگگارہ ہے تھے۔ نوادرد خاتون درمیانی بیڈروم میں سے گذر کر پچھلے کمرے میں چلی گئیں اور اپنا سامان رکھنے کے بعد پھر باہر آ کر جھیل کو دیکھنے لگیں۔ چائے کے بعد وہ خالی سٹینگ روم میں جا بیٹھیں اور رات ہوئی تو جا کر اپنے کمرے میں سو گئیں۔ گلیارے میں سے کچھ پر چھائیوں نے اندر جھانکا تو وہ اٹھ کر در تپے میں گئیں جہاں مزدور دن بھر کام کرنے کے بعد بیڑھی دیوار سے لگی چھوڑ گئے تھے۔ گلیارے بھی سنسان پڑا تھا۔ وہ پھر پلنگ پر آ کر لیٹیں تو چند منٹ بعد دروازے پر دستک ہوئی۔ انہوں نے دروازہ کھولا باہر کوئی نہ تھا۔ سٹینگ روم بھائیں بھائیں کر رہا تھا، وہ پھر آ کر لیٹ رہیں، کمرہ بہت سرد تھا۔

صح اٹھ کر انہوں نے اپنا سامان باندھتے ہوئے سنگھار میز کی دراز کھوی تو اس کے اندر بچھے پیلے کاغذ کے نیچے سے ایک

لغافے کا کونا نظر آیا جس پر ان کا نام لکھا تھا۔ خاتون نے ذرا تعجب سے لفافہ باہر نکالا۔ ایک کا کروچ کاغذ کی تہہ میں سے نکل کر خاتون کی انگلی پر آگئی۔ انہوں نے دہل کر انگلی جھٹکی اور لفافے میں سے ایک تصویر سرک کر نیچے گرگئی۔

جس میں ایک نوجوان اور ایک لڑکی امر سندھی پاروتو کے مجسمے کے قریب کھڑے مسکرار ہے تھے۔ تصویر کا کاغذ پیلا پڑ چکا تھا۔ خاتون چند لمحوں تک گم سم اس تصویر کو دیکھتی رہیں پھر اسے اپنے بیگ میں رکھ لیا۔

بیرے نے باہر سے آواز دی کہ ایم پورٹ جانے والی کوچ تیار ہے۔ خاتون نیچے گئیں۔ فوٹوگرافر نئے مسافروں کی تاک میں باغ کی سڑک پر ٹھیل رہا تھا اس کے قریب جا کر خاتون نے بے تکلفی سے کہا:

”کمال ہے پندرہ برس میں کتنی بار سنگھار میر کی صفائی کی گئی ہو گئی مگر یہ تصویر کاغذ کے نیچے اسی طرح پڑی رہی۔“ - پھر ان کی آواز میں تحمل ہٹ آگئی اور یہاں کا انتظام کتنا خراب ہو گیا ہے۔ کمرے میں کا کروچ ہی کا کروچ.....“

فوٹوگرافر نے چونک کران کو دیکھا اور پہچاننے کی کوشش کی۔ پھر خاتون کے جھریلوں والے چہرے پر نظر ڈال کر آرام سے دوسری طرف دیکھنے لگا، خاتون کہتی رہیں ..... ان کی آواز بھی بدل چکی تھی چہرے پر درشتی اور سختی تھی اور انداز میں چڑچڑا پن اور بے زاری اور وہ سپاٹ آواز میں کہے جا رہی تھیں:

”میں اسٹچ سے ریٹائر ہو چکی ہوں اب میری تصویریں کون کھینچے گا بھلا، میں اپنے ڈلن واپس جاتے ہوئے رات یہاں ٹھہر گئی تھی۔ نئی ہوائی سروس شروع ہو گئی ہے۔ یہ جگہ راستے میں پڑتی ہے۔“

”اور..... اور..... آپ کے ساتھی؟“ فوٹوگرافر نے آہستہ سے پوچھا۔

کوچ نے ہارن بجا لیا۔

”آپ نے کہا تھا کہ کار زارِ حیات میں گھمسان کا رن پڑا ہے۔ اسی گھمسان میں وہ کہیں کھو گئے۔“

کوچ نے دوبارہ ہارن بجا لیا۔

”اور ان کو کھوئے ہوئے بھی مدت گزر گئی..... اچھا خدا حافظ۔“ خاتون نے بات ختم کی اور تیز تیز قدم رکھتی کوچ کی طرف چل گئیں۔

والرس کی ایسی مونچھوں والا فوٹوگرافر پھانک کے نزدیک جا کر اپنی میں کی کرسی پر بیٹھ گیا۔

زندگی انسانوں کو کھاگئی۔ صرف کا کروچ باقی رہیں گے۔

(قرۃ العین حیر)

## مشق

### لفظ و معنی

|                 |   |   |
|-----------------|---|---|
| نظرفریب         | : | نگاہوں کو دھوکا دینے والا، بے حد خوب صورت   |
| عین             | : | بالکل   |
| والرس           | : | ایک قسم کی بیل جس کے بارے کی ریشے نیچے کی طرف لٹکتے رہتے ہیں  |
| ٹورست           | : | سیاح  |
| ماہِ عسل        | : | ہنی مون (Honey Moon)  |
| چوکس            | : | تیار، چاق چوبند   |
| صاحب لوگ        | : | برطانوی دور کے دولت مندر اور سرکاری عہدے دار  |
| بخاری           | : | بخاری بھر کم، جہاں دیدہ   |
| چوبی            | : | لکڑی کا بنایا ہوا۔ (چوب، لکڑی)  |
| دوسری بڑی لڑائی | : | دوسری عالمی جنگ (جو 1939 میں شروع اور 1945 میں ختم ہوئی)  |
| متلاشی          | : | تلش کرنے والا   |
| فنا             | : | موت، خاتمه  |
| آوک جاؤک        | : | آن جانا، آمد و رفت  |
| سنگ روم         | : | نشست گاہ  |
| گلیارا          | : | گلیری، بالکنی   |
| دریچہ           | : | کھڑکی   |
| آتش دان         | : | کمرے کی دیوار میں، فرش کے قریب بنی ہوئی آنیکٹھی   |
| کچھ پوسٹ کارڈ   | : | وہ کارڈ جن پر مشہور مقامات کی تصویریں چھپی ہوئی ہوتی ہیں۔ سیاح ان پر اپنے دوستوں اور رشتے داروں کو خط لکھتے ہیں تو انھیں خیریت کے ساتھ اس مقام کی ایک جھلک بھی مل جاتی ہے جہاں سے کارڈ روانہ کیا جاتا ہے۔ |

|                    |   |  |
|--------------------|---|--|
| دفعتاً             | : | اچانک  |
| شب بخیر            | : | ”گڈنائٹ“ کا مقابل، خدا کرے کہ رات خیریت کے ساتھ گزرے   |
| کیمونو             | : | جاپانی خواتین کا ایک خاص لباس  |
| براسو              | : | تابنے پیتل کو چکانے والی مخصوص پاش   |
| شگوفہ              | : | کلی  |
| نامور              | : | مشہور، معروف   |
| کارزار             | : | لڑائی، مقابلہ  |
| رن                 | : | جنگ  |
| گھمسان (گھماسان) : | : | زوردار لڑائی   |
| لسان               | : | باتوں  |
| امرسندری پاروتی :  | : | شیو جی کی پتنی پاروتی جی کے حسن کو کبھی نہ فنا ہونے والا کہا جاتا ہے اس لحاظ سے پاروتی جی کا لقب امرسندری ہے |
| سندھیا             | : | شام  |
| نارنجی             | : | زردی مائل سرخ رنگ (سنترے کارگ)   |
| سرسری نظر          | : | اچھتی ہوئی نظر   |
| جھل جھل کرنا       | : | چمگ کرنا، چاندی سونے کی چک دمک کو ”جھلا جھل“ کہتے ہیں۔ اُسی سے یہ صفت بنائی گئی ہے                           |

## غور کرنے کی بات

- قرۃ العین حیدر کے افسانے عام طور پر طویل ہوتے ہیں۔ فوٹوگرافر ان کا مختصر افسانہ ہے۔ اختصار کے باوجود اس میں قرۃ العین حیدر کا ”تصویر وقت“ صاف جھلک رہا ہے۔ اجتماعی زوال اور انسانی زندگی میں ”وقت“ کا عمل دخل قرۃ العین حیدر کا خاص موضوع ہے۔

### اسانے کا یہ جملہ:

”گیست ہاؤس میں مسافروں کی آوک جاوک جاری ہے۔“ اس خیال کی تائید کرتا ہے کہ مصنفہ، دنیا کو مہمان خانہ محسوس کرنا چاہتی ہیں۔ دوسرا جملہ بتارہا ہے کہ ”کہرے کی آنکھ یہ سب دیکھتی ہے اور خاموش رہتی ہے۔“ گویا فوٹو گرافر شخص کے بجائے وہ ذہن ہے جو سارے بھید جانتا ہے اور وہ نظر ہے جو حالات، واقعات اور افراد کے ذہن کی گہرائیوں تک پہنچ جاتی ہے۔

یہ بات بھی غور کرنے کی ہے کہ قرۃ العین حیدر نے کائنات میں فنا کے تسلسل کو واضح کرنے کے ساتھ ساتھ افسانے میں وہ پُرکشش اور دل کو لبھانے والی چیزیں بھی شامل کی ہیں جو انسانی زندگی کو با معنی بناتی ہیں: یوروپین سیاح دنیا دیکھنے نکلا ہے۔ وہ دیکھنی ہوئی جگہوں اور چیزوں کے عکس خاندان کے لوگوں اور دوستوں کو بھیج کر اپنا دیکھا بھالا انھیں بھی دکھارہا ہے۔ لوگ اسی مہمان خانے میں ماہل منانے آتے ہیں۔ نوجوان لڑکے اور لڑکیاں آپس میں چھمیں بھی کر رہے ہیں۔ لازماً فنا ہونے والے افراد: زکام کی بھی دوا کرتے ہیں۔ سرد موسم سے بچنے کے لیے آگ کے پاس بیٹھتے ہیں اور کیونو پہن کر دروازہ کھولتے ہیں کہ کہیں ٹھنڈی ہوانہ لگ جائے۔ یعنی اُن فنا کے سامنے میں زندگی کے رنگ رنگ تماشے جاری ہیں۔

### سوالات

- .1 گم نام پہاڑی کے گیست ہاؤس میں سیاح کیوں آتے تھے؟
- .2 افسانے میں فوٹو گرافر کے کردار پر روشنی ڈالیے۔
- .3 افسانے میں زندگی کی کس حقیقت کو بیان کیا گیا ہے؟
- .4 قرۃ العین حیدر کی افسانہ نگاری کی خصوصیات تحریر کیجیے۔

### عملی کام

● اس افسانے کو بار بار پڑھیے اور جہاں کوئی بات سمجھ میں نہ آئے، اسے استاد سے دریافت کیجیے۔